



# ଶାରୀରିକ ଦଣ୍ଡକୁ ଦୂର କରିବା ପାଇଁ ନିର୍ଦ୍ଦେଶ ଦେଲେ କେନ୍ଦ୍ର ମହିଳା ଓ ଶିଶୁ ବିକାଶ ମନ୍ତ୍ରୀ ଶ୍ରୀମତି ମାମେକା ସଞ୍ଜୟ ଗାନ୍ଧୀ

Posted On: 15 FEB 2017 4:37PM by PIB Bhubaneswar

ଶାରୀରିକ ଦଣ୍ଡକୁ ଦୂର କରିବା ପାଇଁ କେନ୍ଦ୍ର ମହିଳା ଏବଂ ଶିଶୁ ବିକାଶ ମନ୍ତ୍ରାଳୟ ଅନ୍ତର୍ଗତ ଶିଶୁ ଅଧିକାର ସୁରକ୍ଷା ଜାତୀୟ କମିଶନ(NCPCR) ନିର୍ଦ୍ଦେଶାବଳୀକୁ କଡ଼ାକଡ଼ି ଲାଗୁ କରିବାକୁ ବିଦ୍ୟାଳୟମାନଙ୍କୁ ମହିଳା ଏବଂ ଶିଶୁ ବିକାଶ ମନ୍ତ୍ରୀ ଶ୍ରୀମତି ମାମେକା ସଞ୍ଜୟ ଗାନ୍ଧୀ ନିର୍ଦ୍ଦେଶ ଦେଇଛନ୍ତି ।

ବିଦ୍ୟାଳୟମାନଙ୍କରେ ଶାରୀରିକ ଦଣ୍ଡ ଦୂର କରିବା ପାଇଁ ନିର୍ଦ୍ଦେଶାବଳୀର ପ୍ରଣୟନ ଓ ବ୍ୟାପକ ପ୍ରସାର ପାଇଁ ମହିଳା ଏବଂ ଶିଶୁ ବିକାଶ ମନ୍ତ୍ରାଳୟ ମାନବ ସମ୍ବଳ ବିକାଶ ମନ୍ତ୍ରାଳୟକୁ କହିଛି ।

ନିକଟରେ ଘର ପାଠପଢ଼ା କରିନଥିବା ଔପମାନଙ୍କ ଉପରେ ଦାରୁଣ ଶାରୀରିକ ଦଣ୍ଡ ଦିଆଯାଇଥିବା ଆପତିଜନକ ଘଟଣାକୁ ଆଖି ଆଗରେ ରଖି ଏହି ପଦକ୍ଷେପ ଗ୍ରହଣ କରାଯାଇଛି । ଏହି ଘଟଣା ସମ୍ବନ୍ଧୀୟ ବିବରଣୀ ଗଣମାଧ୍ୟମରେ ବ୍ୟାପକ ଭାବେ ପ୍ରସାରିତ ହେବା ଫଳରେ ଜନସାଧାରଣଙ୍କ ଦୃଷ୍ଟି ଆକର୍ଷଣ କରିଥିଲା । ବିଦ୍ୟାଳୟମାନଙ୍କରେ ଶାରୀରିକ ଦଣ୍ଡକୁ ଦୂର କରିବା ପାଇଁ ମନ୍ତ୍ରାଳୟ ଅଧୀନରେ ଥିବା ଏନସିପିସିଆର ଏକ ନିର୍ଦ୍ଦେଶାବଳୀ ପ୍ରସ୍ତୁତ କରିଛି ।

ମାନବ ସମ୍ବଳ ବିକାଶ ମନ୍ତ୍ରୀ ଶ୍ରୀ ପ୍ରକାଶ ଜାଭେଦକରଙ୍କୁ ଏକ ଚିଠି ଲେଖି ଶ୍ରୀମତି ମାମେକା ସଞ୍ଜୟ ଗାନ୍ଧୀ ଉତ୍ତର ପ୍ରଦେଶରେ ଘଟିଥିବା ଶାରୀରିକ ଦଣ୍ଡ ଘଟଣା ନେଇ ଉଦବେଗ ପ୍ରକାଶ କରିଛନ୍ତି । ଶ୍ରୀମତି ମାମେକା ସଞ୍ଜୟ ଗାନ୍ଧୀ କହିଛନ୍ତି ଯେ ଆରଟିଇ ଆଇନର ଧାରା 17 ଅନୁଯାୟୀ ଶାରୀରିକ ଦଣ୍ଡକୁ ନିଷେଧ କରାଯାଇଛି । ଏହି ନିର୍ଦ୍ଦେଶାବଳୀକୁ ଗୁରୁତର ସହ ପାଳନ କରିବା ଲାଗି ସରକାରୀ ଓ ଘରୋଇ ବିଦ୍ୟାଳୟ ଗୁଡ଼ିକୁ ନିର୍ଦ୍ଦେଶ ଦେବା ପାଇଁ ସେ ମାନବ ସମ୍ବଳ ବିକାଶ ମନ୍ତ୍ରାଳୟକୁ କହିଛନ୍ତି ।

ପିଲାମାନଙ୍କୁ ଶାରୀରିକ ଦଣ୍ଡ ଓ ଉପାତନ ପ୍ରଦାନ କରିବା କ୍ଷେତ୍ରରେ ଦୂରତ୍ୱ କାର୍ଯ୍ୟାନୁଷ୍ଠାନ ଗ୍ରହଣ କରିବା ପାଇଁ ସ୍ୱତନ୍ତ୍ର ପରିଚାଳନା ସେଲ (CPMC) ଗଠନ କରିବା ପାଇଁ ଏହି ନିର୍ଦ୍ଦେଶାବଳୀରେ ବ୍ୟବସ୍ଥା ରହିଛି । ଶାରୀରିକ ଦଣ୍ଡ ପ୍ରଦାନ କରାଯିବା ଘଟଣା ଘଟିବାର 48 ଘଂଟା ମଧ୍ୟରେ ସିପିଏମସି ଅଭିଯୋଗର ଶୁଣାଣି ପାଇଁ ପ୍ରସ୍ତାବ ଦେଇଛନ୍ତି । ଶାରୀରିକ ତଥା ମାନସିକ ଅତ୍ୟାଚାର ଏବଂ ଛାତ୍ରଛାତ୍ରୀମାନଙ୍କ ମଧ୍ୟରେ କୌଣସି ପ୍ରକାର ବାଛବିଚାର ନ ଆଣିବା ଲାଗି ଶିକ୍ଷକମାନେ ଲିଖିତ ଆକାରରେ ପ୍ରତିଶ୍ରୁତି ଦେବା ପାଇଁ ମଧ୍ୟ ଏହି ନିର୍ଦ୍ଦେଶାବଳୀରେ ପ୍ରସ୍ତାବ ରହିଛି । ଶାରୀରିକ ଦଣ୍ଡ, ମାନସିକ ଅତ୍ୟାଚାର କିମ୍ବା ବିଭେଦକୁ ନେଇ ବିଦ୍ୟାଳୟ ଗୁଡ଼ିକରେ ବାର୍ଷିକ ଯାଂଚ ବ୍ୟବସ୍ଥା ରହିବ ବୋଲି ମଧ୍ୟ ଏଥିରେ ଉଲ୍ଲେଖ ରହିଛି ।

ଶାରୀରିକ ଦଣ୍ଡ ସମ୍ବନ୍ଧରେ ଏନସିପିସିଆର ନିର୍ଦ୍ଦେଶାବଳୀ <http://www.ncpcr.gov.in> ରେ ଉପଲବ୍ଧ ।

\*\*\*\*\*

